

प्रेस विज्ञप्ति

रेलवे संरक्षा आयुक्त ने किया जयपुर मेट्रो का दौरा

05 अगस्त, 2015 जयपुर। जयपुर मेट्रो के नये रेलवे संरक्षा आयुक्त श्री सुशील चन्द्रा ने बुधवार को जयपुर पहुंचकर जयपुर मेट्रो का दौरा किया और मेट्रो के संरक्षा सम्बंधी कार्यों एवं गतिविधियों का जायजा लिया।

आज पहले दिन बुधवार को निरीक्षण के दौरान उन्होंने जयपुर मेट्रो के डिपो, ओएचई में रखरखाव टावर वेगन के अलावा मानसरोवर व चांदपोल स्टेशन पर मेट्रो की कार्यप्रणाली का निरीक्षण किया। उन्होंने मेट्रो के मानसरोवर से चांदपोल एवं वापसी में ट्रेन ऑपरेटर के साथ रेल से निरीक्षण किया, श्री सुशील चन्द्रा को मानसरोवर डिपो में प्रजेनटेशन के माध्यम से प्रोजेक्ट की विस्तृत जानकारी दी गयी।

इस मौके पर जयपुर मेट्रो के सीएमडी श्री निहाल चन्द गोयल ने आयुक्त श्री सुशील चन्द्रा को बताया कि जयपुर मेट्रो ने फेज 1 ए पर आयुक्त के अधिकृत पत्र के अनुरूप सभी शर्तों को पूरा करते हुए मेट्रो का संचालन शुरू किया जा रहा है। साथ ही परिचालन नियंत्रण केन्द्र, डिपो नियंत्रण केन्द्र इसके बाद उन्होंने डिपो में ही स्थित और टॉवर वेगन का भी निरीक्षण किया और डिपो में ट्रेनों के रख-रखाव कार्यों को गहनता से देख सभी जानकारी ली।

जयपुर मेट्रो ट्रेनो की गती बढ़ाने के लिए गत 2 माह की परफोरमेन्स एवं आकड़ो के अनुसार प्रस्ताव बनाकर सरक्षण का आयुक्तालय एवं रेलवे बोर्ड को भेजने पर भी चर्चा की गई।

कल गुरुवार को संरक्षा आयुक्त जयपुर मेट्रो के फेज 1बी के निर्माण कार्यों का भी जायजा लेंगे। निरीक्षण के दौरान जयपुर मेट्रो के अध्यक्ष एवं प्रबन्ध निदेशक श्री निहाल चन्द गोयल के साथ ही जयपुर मेट्रो के निदेशक परियोजना श्री अश्विनी सक्सेना, निदेशक ऑपरेशन एण्ड सिस्टम श्री सी.एस. जीनगर व निदेशक कॉर्पोरेट अफेयर श्री राजेश अग्रवाल व निदेशक वित्त श्री सर्वेश तिवाडी सहित जयपुर एवं दिल्ली मेट्रो के वरिष्ठ अधिकारी उपस्थित थे।

जनसंपर्क अधिकारी